

(လုံးခင်း၊ ဖားကန့်ရတနာနယ်မြေအတွင်း ကျောက်စိမ်းရိုင်းများကို ဘေးအန္တရာယ်ကင်းရှင်းစွာ တူးဖော်နိုင်ရေး ခေါင်းမိုးမြေစာဖယ်ရှားခြင်းနှင့်
မြေစာပစ်လမ်းဖောက်လုပ်ခြင်းလုပ်ငန်းများ အတွက် မြေအသုံးပြုခြင်းဆိုင်ရာလုပ်ထုံးလုပ်နည်းများ)

ပြည်ထောင်စုသမ္မတမြန်မာနိုင်ငံတော်အစိုးရ

သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန

(လုံးခင်း၊ ဖားကန့်ရတနာနယ်မြေအတွင်း ကျောက်စိမ်းရိုင်းများကို ဘေးအန္တရာယ်ကင်းရှင်းစွာ တူးဖော်နိုင်ရေး
ခေါင်းမိုးမြေစာဖယ်ရှားခြင်းနှင့် မြေစာပစ်လမ်းဖောက်လုပ်ခြင်းလုပ်ငန်းများ အတွက်
မြေအသုံးပြုခြင်းဆိုင်ရာလုပ်ထုံးလုပ်နည်းများ)

အမိန့်ကြော်ငြာစာအမှတ်၊ ၇/ ၂၀၁၉

၁၃၈၀ ပြည့်နှစ်၊ တပို့တွဲလဆန်း ၉ ရက်

(၂၀၁၉ ခုနှစ်၊ ဖေဖော်ဝါရီလ ၁၃ ရက်)

သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာနသည် မြန်မာ့ ကျောက်မျက်ရတနာဥပဒေပုဒ်မ ၆၉၊ ပုဒ်မခွဲ

(ခ) အရ အပ်နှင်းထားသောလုပ်ပိုင်ခွင့်ကို ကျင့်သုံး၍ ဤလုပ်ထုံးလုပ်နည်းများကို ထုတ်ပြန်လိုက်သည်။

လုံးခင်း၊ ဖားကန့်ရတနာနယ်မြေအတွင်း ကျောက်စိမ်းရိုင်းများကို ဘေးအန္တရာယ်ကင်းရှင်းစွာ တူးဖော်နိုင်ရေး

ခေါင်းမိုးမြေစာဖယ်ရှားခြင်းနှင့် မြေစာပစ်လမ်းဖောက်လုပ်ခြင်းလုပ်ငန်းများ အတွက်

မြေအသုံးပြုခြင်းဆိုင်ရာလုပ်ထုံးလုပ်နည်းများ

၁။ လုံးခင်း၊ ဖားကန့်ရတနာနယ်မြေအတွင်းတွင် မြန်မာ့ကျောက်မျက်ရတနာ ဥပဒေနှင့်အညီ ခွင့်ပြုမိန့်ရရှိသော

ကျောက်မျက်ရတနာကုမ္ပဏီ သို့မဟုတ် သမဝါယမအသင်းများသည်-

(က) သက်တမ်းရှိလုပ်ကွက်များကို ဆက်လက်တူးဖော်ရာတွင် ဆက်စပ်လုပ်ကွက်များမှ မြေပြို ကျခြင်းကို

ကာကွယ်နိုင်ရန် တူးဖော်ခဲ့သော သက်တမ်းရှိလုပ်ကွက်များ၏ မြေမျက်နှာပြင်နှင့် လုပ်ကွက်ပြင်ပရှိ ဆက်စပ်နေသည့်

တူးဖော်မှုမရှိသော နိုင်ငံပိုင်သက်တမ်းကုန်လစ်လပ် လုပ်ကွက်များ၏ မြေမျက်နှာပြင်အနိမ့်အမြင့်ကွာခြားချက်များ

မဖြစ်ပေါ်စေရေးဘေးအန္တရာယ် ရှိသည့် ဆက်စပ်လုပ်ကွက် သို့မဟုတ်

မြေနေရာအားခေါင်းမိုးမြေစာဖယ်ရှားခြင်းလုပ်ငန်း အတွက် မြေအသုံးပြုခွင့်ပြုမိန့်ဖြင့် လျှောက်ထားနိုင်သည်။

(ခ) ကျောက်စိမ်းရိုင်းတူးဖော်ရာမှ ထွက်ရှိလာသည့်မြေစာများကို သတ်မှတ်ထားသည့် စုပေါင်း

မြေစာပုံများသို့သယ်ဆောင်စွန့်ပစ်ရာတွင် အကွာအဝေးတိုတောင်းစေရန်နှင့် ဘေးအန္တရာယ် ကင်းရှင်းစေရန်

သက်ဆိုင်ရာခွင့်ပြုမိန့်ရရှိသူထံမှ သဘောတူညီချက်ရရှိသော သက်တမ်းရှိ လုပ်ကွက်များ၊ နိုင်ငံပိုင်သက်တမ်းကုန်

လစ်လပ်လုပ်ကွက်များကို ဖြတ်သန်း၍ မြေစာပစ် လမ်းဖောက်လုပ်ခြင်းလုပ်ငန်းအတွက်

မြေအသုံးပြုခွင့်ပြုမိန့်လျှောက်ထားနိုင်သည်။

(လုံးခင်း၊ ဖားကန့်ရတနာနယ်မြေအတွင်း ကျောက်စိမ်းရိုင်းများကို ဘေးအန္တရာယ်ကင်းရှင်းစွာ တူးဖော်နိုင်ရေး ခေါင်းမိုးမြေစာဖယ်ရှားခြင်းနှင့်

မြေစာပစ်လမ်းဖောက်လုပ်ခြင်းလုပ်ငန်းများ အတွက် မြေအသုံးပြုခြင်းဆိုင်ရာလုပ်ထုံးလုပ်နည်းများ)

၂။ ခေါင်းမိုးမြေစာဖယ်ရှားခြင်း သို့မဟုတ် မြေစာများစွန့်ပစ်နိုင်ရန်မြေစာပစ်လမ်း ဖောက်လုပ်ခြင်း လုပ်ငန်းတို့အတွက် မြေအသုံးပြုခွင့်ပြုမိန့် လျှောက်ထားသော ကုမ္ပဏီ သို့မဟုတ် သမဝါယမအသင်းသည် အောက်ပါစာရွက်စာတမ်း အထောက်အထားများပူးတွဲ၍ မြန်မာ့ကျောက်မျက်ရတနာ ရောင်းဝယ်ရေးလုပ်ငန်းသို့လျှောက်ထားရမည်-

(က) မြန်မာ့ကျောက်မျက်ရတနာရောင်းဝယ်ရေးလုပ်ငန်းသို့ လိပ်မူ၍ ကုမ္ပဏီ၏ ဒါရိုက်တာ သို့မဟုတ် သမဝါယမအသင်း၏ ဥက္ကဋ္ဌတို့ထံတိုင်လက်မှတ်ရေးထိုးထားသည့် မြေအသုံးပြုခွင့် ပြုပါရန် လျှောက်လွှာ၊

(ခ) ကျောက်မျက်ရတနာ ထုတ်လုပ်ခြင်းလုပ်ငန်းကို လုပ်ကိုင်နိုင်ရန် မြန်မာ့ကျောက်မျက် ရတနာဥပဒေအရ ထုတ်ပေးသည့်ခွင့်ပြုမိန့်၊

(ဂ) မြန်မာနိုင်ငံကုမ္ပဏီများဥပဒေအရ ထုတ်ပေးသည့် ကုမ္ပဏီ ဖွဲ့စည်းတည်ထောင်မှု သက်သေခံလက်မှတ် သို့မဟုတ် သမဝါယမအသင်း မှတ်ပုံတင်လက်မှတ်၊

(ဃ) လျှောက်ထားသည့် ကုမ္ပဏီ သို့မဟုတ် သမဝါယမအသင်း၏ ဒါရိုက်တာ အဖွဲ့ဝင်များ သို့မဟုတ် အလုပ်အမှုဆောင်များ၏ အမည်စာရင်း၊

(င) လျှောက်ထားသည့် တည်နေရာ၊ အကျယ်အဝန်း၊ ဆောင်ရွက်လိုသည့်ကာလ၊

(စ) အခြားသောခွင့်ပြုမိန့်ရရှိထားသူ၏ သက်တမ်းရှိ လုပ်ကွက်အတွင်း ကျရောက်ပါက သက်ဆိုင်ရာခွင့်ပြုမိန့်ရရှိသူ၏ သဘောတူညီကြောင်း ထောက်ခံချက်။

၃။ မြန်မာ့ကျောက်မျက်ရတနာရောင်းဝယ်ရေးလုပ်ငန်းသည်-

(က) ခေါင်းမိုးမြေစာဖယ်ရှားခြင်း သို့မဟုတ် မြေစာများစွန့်ပစ်နိုင်ရန် မြေစာပစ်လမ်းဖောက် လုပ်ခြင်း လုပ်ငန်းအတွက် မြေအသုံးပြုခွင့်ပြုမိန့် လျှောက်ထားမှုကိုလက်ခံရရှိပါက အထက်အပိုဒ် ၂ ပါ သတ်မှတ်ချက်များပြည့်စုံမှန်ကန်မှု ရှိ မရှိ စိစစ်၍ အောက်ပါ အချက်အလက်များကို မှတ်တမ်းတင်ထားရှိရမည်-

(၁) လျှောက်ထားသည့်ကုမ္ပဏီ သို့မဟုတ် သမဝါယမအသင်းအမည်၊

(၂) လျှောက်ထားသည့်ရက်၊

(၃) လျှောက်ထားသည့်ကုမ္ပဏီ သို့မဟုတ် သမဝါယမအသင်းက ခွင့်ပြုချက်ဖြင့် လက်ရှိ တူးဖော်လုပ်ကိုင်နေသည့် ပုဂ္ဂလိက သို့မဟုတ် အကျိုးတူလုပ်ကွက် အမျိုးအစား၊

(၄) ခေါင်းမိုးမြေစာဖယ်ရှားခြင်းနှင့် မြေစာပစ်လမ်းဖောက်လုပ်ခြင်းလုပ်ငန်း ဆောင်ရွက် လိုသည့် တည်နေရာ၊ အကျယ်အဝန်းနှင့် ဆောင်ရွက်လိုသည့်ကာလ၊

(ခ) လျှောက်ထားချက်သည် သတ်မှတ်ချက်များနှင့် ပြည့်စုံမှန်ကန်မှုရှိကြောင်း စိစစ်တွေ့ရှိ ရပါက ကွင်းဆင်းစစ်ဆေးမည့် စီမံချက်နှင့်အတူ သယံဇာတနှင့်သဘာဝပတ်ဝန်းကျင် ထိန်းသိမ်းရေး ဝန်ကြီးဌာနသို့ ဆက်လက်တင်ပြရမည်။

၄။ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာနသည် ကွင်းဆင်းစစ်ဆေး မည့်

စီမံချက်ကိုအတည်ပြုပါကအောက်ပါဌာန၊ အဖွဲ့များမှ ကိုယ်စားလှယ်များပါဝင်သည့်

ကွင်းဆင်းစစ်ဆေးရေးအဖွဲ့ကိုဖွဲ့စည်းတာဝန်ပေးအပ်ရမည်-

(လုံးခင်း၊ ဖားကန့်ရတနာနယ်မြေအတွင်း ကျောက်စိမ်းရိုင်းများကို ဘေးအန္တရာယ်ကင်းရှင်းစွာ တူးဖော်နိုင်ရေး ခေါင်းမိုးမြေစာဖယ်ရှားခြင်းနှင့်

မြေစာပစ်လမ်းဖောက်လုပ်ခြင်းလုပ်ငန်းများ အတွက် မြေအသုံးပြုခြင်းဆိုင်ရာလုပ်ထုံးလုပ်နည်းများ)

(က) ကချင်ပြည်နယ်အစိုးရအဖွဲ့၊

(ခ) ကချင်ပြည်နယ်လွှတ်တော်၊

(ဂ) မြန်မာ့ကျောက်မျက်ရတနာရောင်းဝယ်ရေးလုပ်ငန်း၊

(ဃ) မြို့နယ်အထွေထွေအုပ်ချုပ်ရေးဦးစီးဌာန၊

(င) မြို့နယ်လယ်ယာမြေစီမံခန့်ခွဲရေးနှင့်စာရင်းအင်းဦးစီးဌာန၊

(စ) မြို့နယ်သစ်တောဦးစီးဌာန၊

(ဆ) ကျောက်မျက်ရတနာလုပ်ငန်းရှင်များအသင်း (ဖားကန့်)၊

(ဇ) မြို့မိမြို့ဖ။

၅။ ကွင်းဆင်းစစ်ဆေးရေးအဖွဲ့သည်-

(က) သတ်မှတ်ထားသည့်နေ့ရက်များတွင် မြေပြင်ကွင်းဆင်းစစ်ဆေးခြင်းလုပ်ငန်း ဆောင်ရွက် ရမည်။

(ခ) မြေပြင်ကွင်းဆင်းစစ်ဆေးတွေ့ရှိချက်အပေါ် ကွင်းဆင်းစစ်ဆေးရေးအဖွဲ့ဝင်များ ညှိနှိုင်း ဆွေးနွေးသုံးသပ်ခြင်းဆောင်ရွက်ရမည်။

(ဂ) ကွင်းဆင်းစစ်ဆေးတွေ့ရှိချက်၊ သုံးသပ်ချက်နှင့် အကြံပြုချက်များပါဝင်သော ကွင်းဆင်း စစ်ဆေးမှုအစီရင်ခံစာကို မြန်မာ့ကျောက်မျက်ရတနာရောင်းဝယ်ရေးလုပ်ငန်းသို့ ပေးပို့တင်ပြ ရမည်။

၆။ မြန်မာ့ကျောက်မျက်ရတနာရောင်းဝယ်ရေးလုပ်ငန်းသည် ကွင်းဆင်းစစ်ဆေးမှု အစီရင် ခံစာကို သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာနသို့ ဆက်လက်တင်ပြ ရမည်။

၇။ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာနသည် မြေအသုံးပြုခွင့်ပြုမိန့် ထုတ်ပေးရန် ဆုံးဖြတ်ပါက မြေအသုံးပြုခွင့်ပြုမိန့်သက်တမ်းနှင့် မြေငှားရမ်းခတို့ကို သတ်မှတ်၍ ခွင့်ပြုမိန့်ထုတ်ပေးနိုင်ရေးအတွက် မြန်မာ့ကျောက်မျက်ရတနာရောင်းဝယ်ရေးလုပ်ငန်းသို့ အကြောင်းကြားရမည်။

၈။ မြန်မာ့ကျောက်မျက်ရတနာရောင်းဝယ်ရေးလုပ်ငန်းသည်-

(က) သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာနက မြေအသုံးပြုခွင့်ပြုမိန့် ထုတ်ပေးရန်ဆုံးဖြတ်ကြောင်း အကြောင်းကြားပါက လုပ်ငန်းအမျိုးအစား၊ လုပ်ငန်းပမာဏ၊ လုပ်ငန်းကာလ၊ ခွင့်ပြုမိန့်အတွက်ပေးသွင်းရမည့် ငွေပမာဏနှင့် နောက်ဆုံးပေးသွင်းရမည့် ရက်စွဲတို့ကို ကျောက်စိမ်းတူးဖော်ရေးဌာန (လုံးခင်း) သို့ လိပ်မူပြီး လျှောက်ထားသည့် ကုမ္ပဏီသို့ မိတ္တူပေးပို့ပြီးအသိပေးအကြောင်းကြားရမည်။

(ခ) မြေအသုံးပြုခွင့်ပြုမိန့်ရရှိသည့် ကုမ္ပဏီ သို့မဟုတ် သမဝါယမအသင်းအား ခွင့်ပြုလုပ်ငန်း ပမာဏအတိုင်းဆောင်ရွက်စေရေးကြပ်မတ်ကွပ်ကဲရမည်။

(ဂ) မြေအသုံးပြုခွင့်ပြုမိန့်ရရှိသည့် ကုမ္ပဏီ သို့မဟုတ် သမဝါယမအသင်း၏ လုပ်ငန်း ဆောင်ရွက်ပြီးစီးမှု၊ ကျောက်စိမ်းရိုင်းရှာဖွေရရှိမှု အခြေအနေများအား သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာနသို့တင်ပြရမည်။

(လုံးခင်း၊ ဖားကန့်ရတနာနယ်မြေအတွင်း ကျောက်စိမ်းရိုင်းများကို ဘေးအန္တရာယ်ကင်းရှင်းစွာ တူးဖော်နိုင်ရေး ခေါင်းမိုးမြေစာဖယ်ရှားခြင်းနှင့်

မြေစာပစ်လမ်းဖောက်လုပ်ခြင်းလုပ်ငန်းများ အတွက် မြေအသုံးပြုခြင်းဆိုင်ရာလုပ်ထုံးလုပ်နည်းများ)

၉။ မြန်မာ့ကျောက်မျက်ရတနာ ရောင်းဝယ်ရေးလုပ်ငန်း၊ ကျောက်စိမ်းတူးဖော်ရေးဌာန (လုံးခင်း)သည်-

(က) ဆောင်ရွက်ခွင့်ပြုသည့် လုပ်ငန်းအမျိုးအစား၊ လုပ်ငန်းပမာဏ၊ လုပ်ငန်းကာလအတိုင်း မြေပြင်တွင် ဆောင်ရွက်ရမည့် လုပ်ငန်းပမာဏကို တိုင်းတာအပ်နှံပေးမည်ဖြစ်ကြောင်း မြေအသုံးပြုခွင့်ပြုမိန့်ရရှိသည့် ကုမ္ပဏီ သို့မဟုတ် သမဝါယမအသင်းသို့ အသိပေးအကြောင်း ကြားရမည်။

(ခ) ကွင်းဆင်းတိုင်းတာအပ်နှံရေးအဖွဲ့ကို ကျောက်စိမ်းတူးဖော်ရေးဌာန(လုံးခင်း) မှ အရာထမ်း၊ အမှုထမ်းများဖြင့် ဖွဲ့စည်း၍ မြေပြင်တွင်ဆောင်ရွက်ရမည့် လုပ်ငန်းပမာဏကို မြေအသုံးပြု ခွင့်ပြုမိန့်ရရှိသည့် ကုမ္ပဏီ သို့မဟုတ် သမဝါယမအသင်းသို့ တိုင်းတာအပ်နှံရမည်။

(ဂ) မြေအသုံးပြုခွင့်ပြုမိန့်ရရှိသည့် ကုမ္ပဏီ သို့မဟုတ် သမဝါယမအသင်းက မြေပြင်တွင် လုပ်ငန်းများဆောင်ရွက်ရာမှ ကျောက်စိမ်းရိုင်းရရှိသဖြင့် ကျောက်စိမ်းရိုင်းရှာဖွေရေးအဖွဲ့၊ မှော်ကြီးကြပ်ရေးအဖွဲ့၊ လုပ်ငန်းကြီးကြပ်ရေးအဖွဲ့တို့မှ အဆင့်အဆင့်အပ်နှံလာသော ကျောက်စိမ်းရိုင်းများကို စနစ်တကျလက်ခံရမည်။

(ဃ) လက်ခံရရှိသည့် ကျောက်စိမ်းရိုင်းများကို ထိန်းသိမ်းရေးနှင့် တင်ပို့ရေးဌာနခွဲတွင် သီးခြား စာရင်းတစ်ခု ဖွင့်လှစ်၍ မှတ်တမ်းတင်ခြင်း၊ ကျောက်စိမ်းရိုင်းဂိုဒေါင်များတွင် စနစ်တကျ ထားသိုသိမ်းဆည်းခြင်းနှင့် မြန်မာ့ကျောက်မျက်ရတနာရောင်းဝယ်ရေးလုပ်ငန်းသို့ ပို့ဆောင်ခြင်း များအားဆောင်ရွက်ရမည်။

၁၀။ မြေအသုံးပြုခွင့်ပြုမိန့်ရရှိသည့် ကုမ္ပဏီ သို့မဟုတ် သမဝါယမအသင်းသည် ခွင့်ပြုလုပ်ငန်း များကိုဆောင်ရွက်ရာတွင်-

(က) ဆောင်ရွက်ခွင့်ရှိသည့် လုပ်ငန်းအမျိုးအစား၊ လုပ်ငန်းပမာဏတို့ကို ခွင့်ပြုထားသည့် လုပ်ငန်း ကာလအတွင်းသာ ဆောင်ရွက်ရမည်။

(ခ) လုပ်ငန်းခွင်ဘေးအန္တရာယ် ကင်းရှင်းစေရေးအတွက် ခေါင်းမိုးကျင်းခြင်းကို လှေကားထစ် ပုံစံဖြင့် ဆောင်ရွက်ရမည်။

(ဂ) မြေအသုံးပြုခွင့်ပြုမိန့် ရရှိသောနေရာတွင် လုပ်ငန်းဆောင်ရွက်စဉ်တွေ့ရှိရသော နိုင်ငံပိုင် ကျောက်စိမ်းရိုင်းများကို စနစ်တကျအပ်နှံရမည်။

၁၁။ မြန်မာ့ကျောက်မျက်ရတနာရောင်းဝယ်ရေးလုပ်ငန်း၊ ကျောက်စိမ်းတူးဖော်ရေးဌာန (လုံးခင်း) သည်

ခေါင်းမိုးမြေစာဖယ်ရှားခြင်း သို့မဟုတ် မြေစာပစ်လမ်းဖောက်လုပ်ခြင်း လုပ်ငန်းအတွက် မြေအသုံးပြုခွင့်ပြုမိန့်ရရှိသည့် ကုမ္ပဏီ သို့မဟုတ် သမဝါယမအသင်း၏ လုပ်ငန်းဆောင်ရွက်မှုကို ကြီးကြပ်ကွပ်ကဲနိုင်ရေးအတွက် လုပ်ငန်းကြီးကြပ်ရေးအဖွဲ့၊ မှော်ကြီးကြပ်ရေးအဖွဲ့၊ ကျောက်စိမ်းရိုင်းရှာဖွေရေးအဖွဲ့နှင့် တတိယအဖွဲ့များကို အောက်ပါ အတိုင်း ဖွဲ့စည်းတာဝန်ပေးအပ်ရမည်-

(က) လုပ်ငန်းကြီးကြပ်ရေးအဖွဲ့

(၁) ဖွဲ့စည်းပုံ

(ကက) ကျောက်စိမ်းတူးဖော်ရေးဌာန (လုံးခင်း) မှ လက်ထောက် အထွေထွေမန်နေဂျာအဆင့်ရှိ အဖွဲ့ခေါင်းဆောင်

(လုံးခင်း၊ ဖားကန့်ရတနာနယ်မြေအတွင်း ကျောက်စိမ်းရိုင်းများကို ဘေးအန္တရာယ်ကင်းရှင်းစွာ တူးဖော်နိုင်ရေး ခေါင်းမိုးမြေစာဖယ်ရှားခြင်းနှင့်
မြေစာပစ်လမ်းဖောက်လုပ်ခြင်းလုပ်ငန်းများ အတွက် မြေအသုံးပြုခြင်းဆိုင်ရာလုပ်ထုံးလုပ်နည်းများ)

အရာထမ်း (၁) ဦး၊

(ခခ) ကျောက်စိမ်းတူးဖော်ရေးဌာန (လုံးခင်း) မှ အမှုထမ်း (၁) ဦး၊ အဖွဲ့ဝင်

(ဂဂ) မြို့နယ်အထွေထွေအုပ်ချုပ်ရေးဦးစီးဌာန မှ (၂) ဦး၊ အဖွဲ့ဝင်

(ဃဃ) ကျောက်မျက်ရတနာလုပ်ငန်းရှင်များအသင်း (ဖားကန့်) မှ (၂) ဦး၊ အဖွဲ့ဝင်

(ငင) မြို့မ၊ မြို့ဖ (၁) ဦး၊ အဖွဲ့ဝင်

(၂) လုပ်ငန်းတာဝန်များ

(ကက) လုပ်ငန်းကြီးကြပ်ရေးအဖွဲ့သည် မြေအသုံးပြုခွင့်ပြုမိန့် ရရှိသည့်ကုမ္ပဏီ သို့မဟုတ် သမဝါယမအသင်းအား ဤလုပ်ထုံးလုပ်နည်း အပိုဒ် ၁၀ ပါ အတိုင်း လိုက်နာဆောင်ရွက် စေရေး စစ်ဆေးကြပ်မတ်ရမည်။

(ခခ) မှော်ကြီးကြပ်ရေးအဖွဲ့က ကျောက်စိမ်းတူးဖော်ရေးဌာန(လုံးခင်း) သို့ ကျောက်စိမ်းရိုင်း များအပ်နှံရာတွင် စနစ်တကျအပ်နှံနိုင်ရေးကြီးကြပ်ဆောင်ရွက်ပေးရမည်။

(ခ) မှော်ကြီးကြပ်ရေးအဖွဲ့

(၁) ဖွဲ့စည်းပုံ

(ကက) ကျောက်စိမ်းတူးဖော်ရေးဌာန(လုံးခင်း) သက်ဆိုင်ရာနယ်မြေမှနယ်မြေမှူး၊ အဖွဲ့ခေါင်းဆောင်

(ခခ) ကျောက်စိမ်းတူးဖော်ရေးဌာန (လုံးခင်း) မှ အမှုထမ်း(၁) ဦး၊ အဖွဲ့ဝင်

(ဂဂ) သက်ဆိုင်ရာနယ်မြေအတွင်းရှိအကျိုးတူ လုပ်ကွက်များမှ အနီးကပ်ကြီးကြပ်ဝန်ထမ်း (၂) ဦး၊ အဖွဲ့ဝင်

(ဃဃ) သက်ဆိုင်ရာကုမ္ပဏီ သို့မဟုတ် သမဝါယမ အသင်းမှ တာဝန်ခံ (၁) ဦး၊ အဖွဲ့ဝင်

(၂) လုပ်ငန်းတာဝန်များ

(ကက) မြေအသုံးပြုခွင့်ပြုမိန့်ရရှိသည့် ကုမ္ပဏီ သို့မဟုတ် သမဝါယမအသင်းအား ဤလုပ်ထုံး လုပ်နည်း အပိုဒ် ၁၀ ပါအတိုင်း လိုက်နာဆောင်ရွက်စေရေး အနီးကပ်စစ်ဆေးကြပ်မတ်ရမည်။

(ခခ) လုပ်ငန်းဆောင်ရွက်သည့်အချိန်တိုင်း လုပ်ငန်းခွင်ကို စောင့်ကြပ်ကြည့်ရှုရမည်။

(ဂဂ) ကျောက်စိမ်းရိုင်းရှာဖွေရေးအဖွဲ့က လာရောက်အပ်နှံသည့် နိုင်ငံပိုင်ကျောက်စိမ်းရိုင်း များကို

ကနဦးမှတ်ပုံတင်စာအုပ်တွင်လည်းကောင်း၊ စစ်ဆေးချိန်တွယ်ပြီးချိန်တွင် ရှေးဦး

မှတ်ပုံတင်စာအုပ်တွင်လည်းကောင်း စနစ်တကျစာရင်းသွင်းမှတ်တမ်းတင်ထားရှိရမည်။ ပြချက်ပါသော

(လုံးခင်း၊ ဖားကန့်ရတနာနယ်မြေအတွင်း ကျောက်စိမ်းရိုင်းများကို ဘေးအန္တရာယ်ကင်းရှင်းစွာ တူးဖော်နိုင်ရေး ခေါင်းမိုးမြေစာဖယ်ရှားခြင်းနှင့်
မြေစာပစ်လမ်းဖောက်လုပ်ခြင်းလုပ်ငန်းများ အတွက် မြေအသုံးပြုခြင်းဆိုင်ရာလုပ်ထုံးလုပ်နည်းများ)

(အရည်အသွေးကောင်းမွန်နိုင်သည့်) ကျောက်စိမ်းရိုင်းများကို သီးခြား မှတ်ပုံတင်စာအုပ်တွင်
စာရင်းရေးသွင်းထားရမည်။

(ဃဃ) ရှေးဦးမှတ်ပုံတင်စာအုပ်နှင့် သီးခြားမှတ်ပုံတင်စာအုပ်တို့တွင် စနစ်တကျစာရင်းသွင်း
မှတ်တမ်းတင်ထားသော ကျောက်စိမ်းရိုင်းများကို သီးခြားသိုလှောင်ဂိုဒေါင်အတွင်း စနစ်တကျ
သော့ခတ်သိမ်းဆည်းထားပြီး လုပ်ငန်းကြီးကြပ်ရေးအဖွဲ့၏ ကြီးကြပ်မှုဖြင့် ကျောက်စိမ်းတူးဖော်
ရေးဌာန(လုံးခင်း)သို့ (၁) ပတ်လျှင် (၁) ကြိမ် စနစ်တကျအပ်နှံနိုင်ရေးဆောင်ရွက်ရမည်။

(ဂ) ကျောက်စိမ်းရိုင်းရှာဖွေရေးအဖွဲ့

(၁) ဖွဲ့စည်းပုံ

(ကက) ကွင်းဆင်းစစ်ဆေးရေးအဖွဲ့က တာဝန်ပေးအပ်သူ (၁) ဦး၊ ကျောက်ရှာကြီးကြပ်သူ

(ခခ) ကွင်းဆင်းစစ်ဆေးရေးအဖွဲ့က တာဝန်ပေးအပ်သူ (၃) ဦးမှ (၅) ဦး၊ ကျောက်ရှာလုပ်သား

(ဂဂ) မြေအသုံးပြုခွင့်ပြုမိန့်ရရှိသည့် ကုမ္ပဏီ သို့မဟုတ် သမဝါယမအသင်းက တာဝန်
ပေးအပ်သူ (၁) ဦး သို့မဟုတ် (၂) ဦး၊ ကျောက်ရှာလုပ်သား

(၂) လုပ်ငန်းတာဝန်များ

(ကက) မြေအသုံးပြုခွင့်ပြုမိန့်ရရှိသည့် ကုမ္ပဏီ သို့မဟုတ် သမဝါယမအသင်းက ဆောင်ရွက်သည့်
လုပ်ငန်းခွင်အတွင်းမှ နိုင်ငံပိုင် ကျောက်စိမ်းရိုင်းများကို ရှာဖွေရမည်။

(ခခ) တွေ့ရှိအပ်နှံသောနိုင်ငံပိုင် ကျောက်စိမ်းရိုင်းများကို စနစ်တကျစာရင်းသွင်း မှတ်တမ်း တင်ထားရှိရမည်။

(ဂဂ) တွေ့ရှိသည့် နိုင်ငံပိုင်ကျောက်စိမ်းရိုင်းများကို မှော်ကြီးကြပ်ရေးအဖွဲ့သို့ သတင်းပို့အပ်နှံ ရမည်။

(ဃ) တတိယအဖွဲ့

(၁) ဖွဲ့စည်းပုံ။ ကွင်းဆင်းစစ်ဆေးရေးအဖွဲ့က တာဝန်ပေးအပ်ထားသည့် ပုဂ္ဂိုလ်များဖြင့် တတိယအဖွဲ့ကိုဖွဲ့စည်းရမည်။

(၂) လုပ်ငန်းတာဝန်များ။ မြေအသုံးပြုခွင့်ပြုမိန့်ရရှိသည့် ကုမ္ပဏီ သို့မဟုတ် သမဝါယမ အသင်း၏ ဆောင်ရွက်မှု၊
ကျောက်စိမ်းရိုင်းရှာဖွေရေးအဖွဲ့၏ လုပ်ငန်းဆောင်ရွက်မှုနှင့် မှော်ကြီးကြပ်ရေးအဖွဲ့၏ စစ်ဆေးကြပ်မတ်မှု
အခြေအနေများကို စောင့်ကြပ်ကြည့်ရှု၍ တွေ့ရှိချက်များကို ကျောက်စိမ်းတူးဖော်ရေးဌာန(လုံးခင်း) သို့
တင်ပြရမည်။

(င) မြေအသုံးပြုခွင့်ပြုမိန့်ရရှိသည့်လုပ်ငန်းကိုဆောင်ရွက်သည့် လုပ်ကွက်တိုင်း သို့မဟုတ် နေရာတိုင်းတွင်
ကျောက်စိမ်းရိုင်းရှာဖွေရေးအဖွဲ့ (၁) ဖွဲ့ ထားရှိရမည်။

(လုံးခင်း၊ ဖားကန့်ရတနာနယ်မြေအတွင်း ကျောက်စိမ်းရိုင်းများကို ဘေးအန္တရာယ်ကင်းရှင်းစွာ တူးဖော်နိုင်ရေး ခေါင်းမိုးမြေစာဖယ်ရှားခြင်းနှင့်

မြေစာပစ်လမ်းဖောက်လုပ်ခြင်းလုပ်ငန်းများ အတွက် မြေအသုံးပြုခြင်းဆိုင်ရာလုပ်ထုံးလုပ်နည်းများ)

၁၂။ ဤခေါင်းမိုးမြေစာဖယ်ရှားခြင်းနှင့် မြေစာပစ်လမ်းဖောက်လုပ်ခြင်း လုပ်ငန်းများအတွက် မြေအသုံးပြုခြင်းဆိုင်ရာ လုပ်ထုံးလုပ်နည်းပါ သတ်မှတ်ချက်များကို မြေအသုံးပြုခြင်းပြုမိန့် ရရှိသည့် ကုမ္ပဏီ သို့မဟုတ် သမဝါယမအသင်းက လိုက်နာရန်ပျက်ကွက်ပါက မြန်မာ့ ကျောက်မျက်ရတနာ ဥပဒေပုဒ်မ ၄၆ တွင် ပြဋ္ဌာန်းထားသည့် စီမံခန့်ခွဲရေးနည်းလမ်းအရ အရေးယူခြင်းခံရမည်။

(ပုံ) အုန်းဝင်း

ပြည်ထောင်စုဝန်ကြီး